

कूर्मः

गुप्तः ५ पीवरः ६ कमठः ७ जलगुल्मः ८ । इति
जटाधरः ॥ अयं मांसादिगुणपर्यायान्तरो
कच्छपशब्दे द्रष्टव्यः ॥ * ॥ (तल्लक्षणं यथा,—
हृत्संहितायाम् ६४ अध्याये ।

“स्फटिकरजतवर्णा नीलराजीव चित्रः ।

कलशसदृशमूर्तिश्चारुवंशश्च कूर्मः ।

अरुणसमवर्णा सर्पपाकारचित्रः

सकलद्वयमहत्त्वं मन्दिरस्थः करोति ॥

अङ्गनश्चक्षुष्यामवपूर्वा विन्दुविचित्रोऽव्यङ्ग्यशरीरः ।

सर्पशिरावास्थलगो यः सोऽपि नृपाणां राष्ट्रविद्वज्जैः ॥

वैदूर्यखिलं स्थूलकण्ठस्त्रिकोणो

गूढश्चन्द्रश्चारुवंशश्च शस्तः ।

क्रीडावाण्यां तोयपूर्णं मणौ वा

कार्यः कूर्मो मङ्गलार्थं नरेन्द्रैः” ॥

परमेश्वरः । यथाह ऋग्वेदभाष्योपक्रमिकायां
दयानन्दः ।

“परमेश्वरेणैवं सकलं जगत्क्रियते तस्मात् तस्य
कूर्म इति संज्ञा” ॥ प्रजापतेर्वतारविशेषः ।
यथा, शतपथब्राह्मणे । ७ । ५ । १ । ५ ।

“स यत् कूर्मो नाम एतद्वा रूपं कृत्वा प्रजा-
पतिः प्रजा अद्वजत यदद्वजताकरोत्तद् यदकरोत्
तस्मात् कूर्मः काश्यपो वै कूर्मस्तस्मादाजः सर्वाः
प्रजाः काश्यप्य इति । स यः स कूर्मोऽस्य स
आदित्यः” ॥ इति ॥ * ॥

वाङ्मवायुविशेषः । यथा,—

“उन्मीलने स्मृतः कूर्मो भिन्नाङ्गनसमप्रभः” ॥

इति शार्ङ्गदातिलकटीका ॥ * ॥ मुद्राविशेषः ।
यथा,—

“वामहस्तस्य तर्ज्यां दक्षिणस्य कनिष्ठया ।
तथा दक्षिणतर्ज्यां वामाङ्गुष्ठेन योजयेत् ॥
उन्नतं दक्षिणाङ्गुष्ठं वामस्य मध्यमादिकाः ।
अङ्गुलीर्योजयेत् एष्टे दक्षिणस्य करस्य च ॥
वामस्य पिङ्गतीर्थेण मध्यमानामिके तथा ।
अधोमुखे च ते कुर्याद्दक्षिणस्य करस्य च ॥
कूर्मएष्टसमं कुर्याद्दक्षिणाणि च सर्वतः ।
कूर्ममुद्रेयमाख्याता देवताध्यानकर्मणि” ॥
इति तन्त्रसारः ॥ * ॥ (आसनविशेषः । यथा
हठयोगदीपिकायाम् । १ । २२ ।

“गुहं निरुध्य गुह्यभाषां युक्तक्रमेण समाहितः ।
कूर्मासनं भवेदेतदिति योगविदो विदुः” ॥
सत्ययुगे समुद्रमन्थनकाले मन्दरपर्वतधारणार्थं
कच्छपरूपभगवदवतारविशेषः । यथा,—
“क्षीरोदमथे भगवान् कूर्मरूपी खयं हरिः” ॥
इति पद्मपुराणम् ॥ अथ च ।

“विलोक्य विप्रेशविधिं तदेष्वरो
दुरन्तवीर्योऽवितथोऽभिसन्धिः ।
कृत्वा वपुः काच्छपमद्भुतं महत्
प्रविश्य तोयं गिरिमुज्जहार” ॥
इति श्रीभागवतम् ॥ * ॥ (“काश्यपपत्न्याः कद्रोः
पुत्रेषु एकः । स च नागविशेषः । यथा, महा-
भारते । १ । ६५ । ४१ ।

“श्रोत्रोऽनन्तो वासुकिश्च तत्तत्कश्च भुजङ्गमः ।

कूर्मः

कूर्मश्च कुलिकश्चैव काद्रवेयाः प्रकीर्त्तिताः” ॥
कूर्मचक्रं, क्षी (कूर्माकारं चक्रम् । मध्यपदलोपी
कर्मधारयः ।) कृदिकर्मोक्तकच्छपाकारचक्रम् ।
तस्याकारो यथा,—

“प्राङ्मुखो भगवान् देवः कूर्मरूपी व्यवस्थितः ।
आक्रम्य भारतं वर्षं नवभेदं यथाक्रमम्” ॥

तत्र नक्षत्रन्यासक्रमः ।

“मध्यप्रागभियाभ्याद्विस्तृतादित्रयत्रयैः ।

क्रूरवेधयुतैस्तैस्तु पीडयन्ते तन्निवासिनः” ॥

तत्र वेधो यथा,—

“पूर्वापरं भवेद्वेधो वेधश्चोत्तरदक्षिणे ।

ईशाने राक्षसे वेधो वेध आग्नेयमाहते ।

तारात्रयान्वितं तत्र सौमिं यत्नेन चिन्तयेत्” ॥

तत्र वेधादिजन्यदोषाः ।

“अतिदृष्टिरनादृष्टिः शलभा मूषिकाः खगाः ।

खचक्रं परचक्रञ्च सप्तैते सम्भवन्ति च ॥

एवं देशग्रहप्राप्त्येव नामर्ह्यतो वदेत् ।

तथा च यत्र नक्षत्रे दिव्यपार्थिवनामभाः ॥

दृश्यन्ते सुमहोत्पाताः खां दिशं तत्र पीडयेत् ।

सौरिविनाधिपो दुष्टः सत्यवीर्यः शुभावहः ॥

एकदा पीडयेद्यत्र भानुजः कूर्मपञ्चके ।

तत्र स्थाने महाविघ्नो जायते नात्र संशयः ॥

दुष्टस्थाने गते चक्ष्मेकर्त्तव्यं शान्तिपौष्टिकम्” ॥

तत्रक्रममध्यस्था देशाः ।

“मध्ये सारस्वता मत्स्याः शूरसेनाः समाधुराः ।

पञ्चालशात्वमाण्ड्यकुरुक्षेत्राजगजङ्गयाः ॥

मरुत्तमिषविन्ध्याद्रिप्रागह्यघोषाः सयामुनाः ।

काश्ययोध्या प्रयागश्च गया वेदेहकादयः” ॥

तत्र पूर्वस्थदेशाः ।

“प्राच्यां मागधशोणौ च वारेन्द्रोगौडराट्टकाः ।

वर्द्धमानतमोलिप्रागज्योतिषोदयाद्रयः” ॥

तत्रामिकोणस्थदेशाः ।

“आग्नेयामङ्गवङ्गोपवङ्गनैपूरकोशलाः ।

कलिङ्गोद्गान्धकिष्किन्ध्याविदर्भश्रवरादयः” ॥

तत्र दक्षिणस्थदेशाः ।

“दक्षिणेऽवन्तिमाहेन्द्रमलया ऋथ्यमूककाः ।

चित्रकूटमहारण्यकाक्षीसिंहलकोङ्कणाः ।

कावेरी ताम्रपर्णी च लङ्कात्रिकूटकादयः” ॥

तत्र नैर्ऋतकोणस्थदेशाः ।

“नैर्ऋते द्रविडपार्त्तमहाराष्ट्राश्च रैवतः ।

यवनः पङ्गवः सिन्धुः पारसीकादयो मताः” ॥

तत्र पश्चिमस्थदेशाः ।

“पश्चिमे हैहयाऽस्ताद्रिक्षेत्राश्चवासशकादयः” ॥

तत्र वायुकोणस्थदेशाः ।

“वायव्ये गुज्जराटश्च नाटजालन्धरादयः” ॥

तत्र उत्तरस्थदेशाः ।

“उत्तरे चीननेपालजङ्गनकेकेयमन्दराः ।

गान्धारहिमवतकौशगन्धमादनमालवाः ।

कैलासमद्रकाक्षीरक्षेत्रदेशाः खसादयः” ॥

तत्रेशानकोणस्थदेशाः ।

“ऐशाने खर्गभौमश्च गङ्गाद्वारस्तु टङ्गणः ।

वाङ्गीकञ्चकश्चैककीराता दरदादयः” ॥

कूर्मः

171

इति ज्योतिस्तत्त्वम् ॥ * ॥ जपयज्ञकर्मोक्तकमठा-
कारचक्रम् । तस्य लिखनक्रमः ।

“चतुरखां भुवं भित्त्वा कोष्ठानां नवकं लिखेत् ।

पूर्वकोष्ठादिं विलिखेत् सप्तवर्गाननुक्रमात् ॥

जलमीशे मध्यकोष्ठे खरान् युग्मक्रमाद्विखेत् ।

दिक्षु पूर्वोदितो यत्र क्षेत्राद्यक्षरसंस्थितिः ॥

मुखं तत्तस्य ज्ञानीयात् हस्तानुभयतः स्थितौ ॥

कोष्ठे कुक्षी उभे पादौ द्वे शिष्टं पुच्छमीरितम् ॥

क्रमेणानेन विभजेमध्यस्थमपि भागतः” ॥ * ॥

तस्याङ्गविशेषे स्थितस्य जपादौ गुणदोषाः यथा ।

“मुखस्थो लभते सिद्धिं करस्थः स्वल्पजीवनः ।

उदासीनः कुक्षिसंस्थः पादस्थो दुःखमाप्नुयात् ॥

पुच्छस्थः पीड्यते मन्त्री बन्धनोऽष्टादशदिभिः ।

कूर्मचक्रमिदं प्रोक्तं मन्त्रिणां सिद्धिदायकम्” ॥ * ॥

तदज्ञाने दोषो यथा, पिङ्गलायाम् ।

“कूर्मचक्रमविज्ञाय यः कुर्यात् जपयज्ञकम् ।

तस्य यज्ञफलं नास्ति सर्वानर्थाय कल्पते” ॥

इति तन्त्रसारः ॥ (तन्त्रोक्तपृथगीयमन्त्रशुभादि-

रुचककूर्माकारचक्रविशेषः । तत्स्वरूपादि रङ्ग-

यामले उक्तम् । यथा ।

“कूर्मचक्रं प्रवक्ष्यामि शुभाशुभफलात्मकम् ।

यज्ञज्ञात्वा सर्वशास्त्रार्थं ज्ञानाति पण्डितोत्तमः ॥

अभेद्यं भेदकं चक्रं प्रष्टुम्व्यादरपूर्वकम् ।

कूर्माकारं महाचक्रं चतुर्व्यादसमावृतम् ॥

तुण्डे खरान्, दक्षपादे कवर्गं, वामपादके ।

चवर्गं, कीर्त्तिपं पश्चात् अधःपादे टवर्गकम् ॥

तदधस्तु तवर्गः स्यादुदरे च पवर्गकम् ।

यवान्तं हृदये प्रोक्तं शृङ्गान्तं एष्टमध्यके ॥

लाङ्गुले शक्रवीजश्चक्ष्माकारं लिङ्गमध्यके ।

लिखित्वा गणयेन्मन्त्रो चक्राकारं मलापहम् ॥

खरे लाभः कवर्गे श्रीचवर्गश्च विवेकदः ।

टवर्गे राजपदवी तवर्गे धनवान् भवेत् ॥

उदरे सर्वनाशः स्यात् हृदये वज्रदुःखभाक् ।

एष्टे च सर्वसन्तापः लाङ्गुले मरणं ध्रुवम् ॥

वैष्णवे एष्टेष्टे तु दुःखश्च वामपादके ।

विरुद्धद्वयलाभे तु न कुर्याच्चक्रचिन्तनम् ॥

विरुद्धे धर्मेनाशो युग्मदोषे च मारणम् ।

यत्र देवाक्षरश्चास्ति तत्र चेन्निजवर्णकम् ॥

विरुद्धश्च त्यजेच्चक्रमन्यमन्त्रं विचारयेत् ।

एयकं होमे यदि भवेत् वर्णमाला महेष्टरः ॥

यदि तत्सौख्यभावः स्यात् तत्सौख्यं नापि वर्जयेत् ॥

विभिन्नगोहे दोषश्चेत् शुभमन्त्रस्य संयोजेत् ॥

इति ते कथितं देव ! दृष्टादृष्टफलप्रदम् ।

ये श्रोथयन्ति चक्रेण मन्त्रसिद्धिप्रदं शुभम्” ॥ * ॥

कूर्मरूपी विष्णुः केन रूपेण विराजते तत्स्थान-

विवरणं मार्कण्डेयपुराणे ५८ अध्याये उक्तम् ॥

तद्-यथा । कौटुकिरवाच ।

“भगवन् ! कथितं सत्यं भवता भारतं मम ।

सहितः पर्वता देशा ये च तत्र वसन्ति व ॥

किन्तु कूर्मस्त्वया पूर्वं भारते भगवान् हरिः ।

कथितस्तस्य संज्ञानं श्रोतुमिच्छाम्यशेषतः ॥

कथं स संस्थितो देवः कूर्मरूपो जनार्दनः ॥